

മീനച്ചിലാറിന്റെ കൈവഴികൾ സംരക്ഷിക്കുന്നതിന് നടപടി

160(5607) ശ്രീ. മാണി സി. കാപ്പൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

പാലാ നിയോജകമണ്ഡലത്തിലെ മീനച്ചിലാറ്റിലേയ്ക്ക് എത്തിച്ചേരുന്ന പ്രധാന കൈവഴികൾ രേഖകളിലെ അളവുകൾ പ്രകാരം വീതിയും ആഴവും കൂട്ടി സംരക്ഷിക്കുന്നതിന് നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

പാലാ നിയോജകമണ്ഡലത്തിലെ മീനച്ചിലാറ്റിലേയ്ക്ക് എത്തിച്ചേരുന്ന പ്രധാന കൈവഴികളായ മീനച്ചിൽ വലിയതോട്, കൊല്ലപ്പള്ളിത്തോട്, പൊന്നാഴുക തോട്, ജാലം തോട്, പുലിയന്നൂർ തോട് തുടങ്ങിയവയിൽ ആഴം കൂട്ടുന്നതിനുള്ള പ്രവൃത്തികൾ എസ്.ഡി.ആർ.എഫ്.-ൽ ഉൾപ്പെടുത്തി നടന്നുവരുന്നു. ഇവയിൽ കൊല്ലപ്പള്ളിത്തോട്, പൊന്നാഴുക തോട്, പുലിയന്നൂർ തോടിന്റെ ഒരു റീച്ച് എന്നിവയുടെ പ്രവൃത്തികൾ പൂർത്തിയായിട്ടുണ്ട്. പുലിയന്നൂർ തോടിന്റെ മറ്റൊരു റീച്ചിന്റെയും മീനച്ചിൽ വലിയ തോടിന്റെ ഒരു റീച്ചിന്റെയും പ്രവൃത്തിയുടെ കരാറിലേർപ്പെട്ടിട്ടുണ്ട്. മീനച്ചിൽ വലിയ തോടിന്റെ മറ്റൊരു റീച്ചിന്റെയും ജാലം തോടിന്റെയും പ്രവൃത്തിയുടെ എസ്റ്റിമേറ്റും തയ്യാറാക്കിയിട്ടുണ്ട്.

കുട്ടനാട്ടിലെ മടവീഴ്

161(5608) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുട്ടനാട്ടിലെ മംഗലം മാണിക്കമംഗലം കായൽ പാടശേഖരത്തിൽ രണ്ടാമതും മട വീണതുമൂലം കൃഷിയിറക്കാൻ കഴിയാതിരിക്കുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ പ്രസ്തുത മടകുത്തുവാൻ അടിയന്തരമായി നടപടികൾ സ്വീകരിക്കുമോ?

ശ്രദ്ധയിൽപ്പെട്ടിട്ടുണ്ട്. 13-5-2021-ലാണ് കുട്ടനാട്ടിലെ മംഗലം മാണിക്കമംഗലം കായൽ പാടശേഖരത്തിന്റെ പടിഞ്ഞാറ് ഭാഗത്ത് അവസാനമായി മടവീഴ് ഉണ്ടായത്. മടവീഴ് ഉണ്ടായ ഭാഗത്ത് 50 മീറ്റർ നീളത്തിൽ താല്ക്കാലികമായി ബണ്ട് നിർമ്മിക്കുന്നതിനുവേണ്ടി 50 ലക്ഷം രൂപയുടെ എസ്റ്റിമേറ്റ് ആലപ്പുഴ ജില്ലാ കളക്ടറൽനിന്നും തുക അനുവദിച്ചുകിട്ടുന്നതിനായി 24-06-2021-ൽ എക്സിക്യൂട്ടീവ് എഞ്ചിനീയർ, കെ.ഡി.ഡിവിഷൻ, മകൊമ്പ് സമർപ്പിച്ചെങ്കിലും എസ്.ഡി.ആർ.എഫ്.-ൽ ഉൾപ്പെടുത്തി തുക അനുവദിക്കാൻ സാധിക്കില്ലെന്നും,

താല്പാലിക ബണ്ട് നിർമ്മിക്കുന്നതിനുള്ള തുക അതത് വകുപ്പിൽനിന്നും തന്നെ കണ്ടെത്തേണ്ടതാണെന്നും നിർദ്ദേശിച്ചുകൊണ്ട് 23-07-2021-ൽ ജില്ലാ കളക്ടർ എസ്റ്റിമേറ്റ് തിരികെ നൽകുകയുണ്ടായി. അടിയന്തരമായി മടവീഴ് ഉണ്ടായ സ്ഥലത്ത് മടകത്തി താല്പാലിക ബണ്ട് നിർമ്മിക്കണമെന്നും അല്ലെങ്കിൽ കൃഷി ആരംഭിക്കാൻ സാധിക്കുകയില്ലെന്നും പ്രിൻസിപ്പൽ കൃഷി ഓഫീസർ, ആലപ്പുഴ കട്ടനാട് പാക്കേജിനെ അറിയിക്കുകയുണ്ടായി. അതിനെ തുടർന്ന് 49 ലക്ഷം രൂപയുടെ എസ്റ്റിമേറ്റിന് ഭരണാനുമതി നൽകുന്നതിനുള്ള നടപടി സ്വീകരിച്ചുവരുന്നു.

(ബി) പാടശേഖരങ്ങളിൽ മടവീഴ് തടയുന്നതിന് പ്രത്യേക നടപടികൾ സ്വീകരിക്കുമോ?

കട്ടനാട്ടിലെ മടവീഴ് സാധ്യത കൂടുതലുള്ള പാടശേഖരങ്ങൾ കണ്ടെത്തി ആയവയുടെ പുറം ബണ്ടുകൾ യുദ്ധകാലാടിസ്ഥാനത്തിൽ സൈഡ് കെട്ടുന്നതിനുള്ള നടപടി സ്വീകരിക്കാവുന്നതാണ്.

(സി) പാടശേഖരങ്ങളുടെ പുറംബണ്ട് ബലപ്പെടുത്തുന്നതിന് സ്വീകരിച്ചുവരുന്ന നടപടികൾ വ്യക്തമാക്കാമോ?

പ്ലാൻ പദ്ധതി, എസ്.ഡി.ആർ.എഫ്, നബാർഡ് എന്നീ പദ്ധതികളിൽ ഉൾപ്പെടുത്തി പാടശേഖരങ്ങളുടെ പുറം ബണ്ടുകളുടെ സംരക്ഷണത്തിനായി പദ്ധതി നടപ്പിലാക്കിവരുന്നു.

കട്ടനാട്ടിലെ മടവീഴ്

162(5609) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കട്ടനാട്ടിലെ പാടശേഖരങ്ങളിൽ മടവീഴ്കളും കൃഷി ചെയ്യാൻ കഴിയാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ അവ അടിയന്തരമായി മടകത്തി നൽകുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

നിലവിൽ മടവീഴ്കളും കൃഷി ചെയ്യാൻ കഴിയാത്ത സാഹചര്യം ശ്രദ്ധയിൽപ്പെട്ടിട്ടില്ല. പ്രകൃതി ദുരന്തങ്ങളെ അഭിമുഖീകരിക്കുന്നതിനുള്ള അടിയന്തരനടപടി എന്ന പദ്ധതിപ്രകാരം മടവീഴ്കളും നശിച്ച ബണ്ടുകളുടെ കേടുപാടുകൾ പരിഹരിക്കുന്നതിനും നിലവിലുള്ള ബണ്ടുകൾ ശക്തിപ്പെടുത്തുന്നതിനും തുക വകയിരുത്തിയിട്ടുണ്ട്. ഇതിനായി ബന്ധപ്പെട്ട കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ തയ്യാറാക്കുന്ന എസ്റ്റിമേറ്റിന്റെ അടിസ്ഥാനത്തിൽ അതത് പ്രിൻസിപ്പൽ കൃഷി ഓഫീസർ നൽകുന്ന